

towúk, keespin ke nutotumowanow kákwi weya  
ā itayétük, ke ga meeyikoonow :

15 Keespin ke kiskāyētānow ā pātakooyük,  
tūtwaw kakwi nātotumowúko, ke kiskāyētānow  
ā ayayük tūto kākwia ka nutotumowúk.

16 Keespin ayiseyinew weäpumatche oo'  
chewāma ā totumeyit unima muchétewin āka  
nippoowinik ka itukētāk, kitta nutotum, ākose  
kitta meeyāo pimatissewin unekee ḍche āka  
nippoowinik ka isse muchéteyit. Étukwun  
muchétewin nippoowinik ka itukētāk : Num-  
oweya kitta āwuko nutotük net itwan.

17 Kākeyow muche isséchekāwina āwuko  
muchétewin : mena étukwun muchétewin āka  
nippoowinik ātoótahewāk.

18 Ke kiskāyētānow tūto oweyük Munetoowa ka nētawekehikoot numoweya muchétew ;  
maka una Munetoowa ka nētawekehikoot kun-  
owāyimissoo, mena unehee muche aya num-  
oweya kē saminik.

19 Mena ke kiskāyētānow keyanow Munetook  
ā ḍcheeyük, mena missewā uskeék ā much-  
ētinanewük.

20 Mena ke kiskāyētānow Muneto oo' Koos-  
isana ā kē tukoosineyit, mena ā kē meeyik-  
ooyük nissitōtumoowin, kitta kē kiskāyimük  
una ka tapwāt, mena ke peētiskowanow una ka  
tapwāt, oo' Koosisa Jesus Christ ote. Āwuko  
owa teäpwāwinewit Muneto, mena kakekā  
pimatissewinewit.

21 Upistowasisetik, kunowāyimissook mune-  
tōkanuk ḍche. Amen.